

DEĊIŻJONIJIET

DEĊIŻJONI TAL-KUNSILL (UE) 2023/1539

tal-20 ta' Lulju 2023

li tahtar il-Prosekuturi Ewropej tal-Uffiċċju tal-Prosekutur Pubbliku Ewropew

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) 2017/1939 tat-12 ta' Ottubru 2017 li jimplementa kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE") ⁽¹⁾, u b'mod partikolari l-Artikolu 16 tiegħu,

Wara li kkunsidra d-Deċiżjoni ta' Implimentazzjoni tal-Kunsill (UE) 2018/1696 tat-13 ta' Lulju 2018 dwar ir-regoli ta' hidma tal-bord tal-ghażla previsti fl-Artikolu 14(3) tar-Regolament (UE) 2017/1939 li jimplementa kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE") ⁽²⁾,

Wara li kkunsidra d-Deċiżjoni tal-Kunsill (UE) 2023/133 tas-17 ta' Jannar 2023 li tahtar il-membri tal-bord tal-ghażla previst fl-Artikolu 14(3) tar-Regolament (UE) 2017/1939 ⁽³⁾,

Wara li kkunsidra l-opinjoni motivati u l-klassifikazzjoni tal-kandidati mhejjija mill-bord tal-ghażla,

Billi:

- (1) L-UPPE gie stabbilit bir-Regolament (UE) 2017/1939.
- (2) Il-Prosekuturi Ewropej jissorveljaw l-investigazzjonijiet u l-prosekuzzjonijiet f'konformità mal-Artikolu 12 tar-Regolament (UE) 2017/1939.
- (3) Il-mandati ta' tmien Prosekuturi Ewropej mahtura għal perjodu ta' tliet snin li ma jiġgeddix bid-Deċiżjoni ta' Implimentazzjoni tal-Kunsill (UE) 2020/1117 ⁽⁴⁾ jiskadu fit-28 ta' Lulju 2023. Biex tiġi żgurata l-kontinwità tal-funzjonament tal-Kulleġġ tal-UPPE, li jikkonsisti mill-Kap Prosekutur Ewropew u Prosekutur Ewropew wiehed għal kull Stat Membru partecipanti, jehtieg li l-Kunsill jahtar tmien Prosekuturi Ewropej għal dawk il-pożizzjonijiet li mid-29 ta' Lulju 2023 ser ikunu vakanti.
- (4) Id-Deċiżjoni ta' Implimentazzjoni (UE) 2018/1696 tistabbilixxi r-regoli ta' hidma tal-bord tal-ghażla previsti fl-Artikolu 14(3) tar-Regolament (UE) 2017/1939 ("ir-regoli ta' hidma tal-bord tal-ghażla").
- (5) Skont l-Artikolu 16(1) tar-Regolament (UE) 2017/1939, kull Stat Membru partecipant irid jinnomina tliet kandidati għall-pożizzjoni ta' Prosekutur Ewropew minn fost kandidati li huma membri attivi tal-uffiċċju tal-prosekutur pubbliku jew tal-ġudikatura tal-Istat Membru rilevanti, li l-indipendenza tagħhom tkun mingħajr dubju u li jkollhom il-kwalifiki mehtieġa biex jinhatru f'kariga għolja ta' prosekuzzjoni jew ġudizzjarja fl-Istati Membri rispettivi tagħhom, u li jkollhom esperjenza Prattika rilevanti tas-sistemi legali nazzjonali, ta' investigazzjonijiet finanzjarji u tal-kooperazzjoni ġudizzjarja internazzjonali f'materji kriminali.
- (6) Spanja u l-Portugall innominaw il-kandidati għall-pożizzjonijiet li ser isiru vakanti mid-29 ta' Lulju 2023.

⁽¹⁾ ĠU L 283, 31.10.2017, p. 1.

⁽²⁾ ĠU L 282, 12.11.2018, p. 8.

⁽³⁾ ĠU L 17, 19.1.2023, p. 90.

⁽⁴⁾ Id-Deċiżjoni ta' Implimentazzjoni tal-Kunsill (UE) 2020/1117 tas-27 ta' Lulju 2020 li tahtar il-Prosekuturi Ewropej tal-Uffiċċju tal-Prosekutur Pubbliku Ewropew (ĠU L 244, 29.7.2020, p. 18).

- (7) Il-bord tal-għażla hejja l-opinjoni motivati u l-klassifikazzjoni għal kull wiehed mill-kandidati nominati minn daww l-Istati Membri li ssodisfaw il-kondizzjonijiet stabbiliti fl-Artikolu 16(1) tar-Regolament (UE) 2017/1939 u pprezentahom lill-Kunsill, li rċevihom fit-30 ta' Ġunju 2023.
- (8) Skont ir-raba' paragrafu tar-Regola VII.2 tar-regoli ta' ħidma tal-bord tal-għażla, il-bord tal-għażla kklassifika lill-kandidati skont il-kwalifiki u l-esperjenza tagħhom. Il-klassifikazzjoni tindika l-ordni ta' preferenza tal-bord tal-għażla iżda mhijiex vinkolanti fuq il-Kunsill.
- (9) F'konformità mal-Artikolu 16(2) tar-Regolament (UE) 2017/1939, wara li jkun irċieva l-opinjoni motivati tal-bord tal-għażla, il-Kunsill jagħżel u jahtar wiehed mill-kandidati biex ikun il-Prosekutur Ewropew tal-Istat Membru parteċipanti inkwistjoni.
- (10) F'konformità mal-Artikolu 16(3) tar-Regolament (UE) 2017/1939, il-Kunsill, filwaqt li jaġixxi b'magġoranza sempliċi, jagħżel u jahtar il-Prosekuturi Ewropej għal perjodu ta' sitt snin li ma jiġgeddidx.
- (11) Il-Kunsill iwwaluta l-merti rispettivi tal-kandidati b'kont meħud tal-opinjoni motivati pprezentati mill-bord tal-għażla.
- (12) Fuq il-bażi ta' dik il-valutazzjoni tal-merti rispettivi tal-kandidati, il-Kunsill segwa l-ordni ta' preferenza mhux vinkolanti indikata mill-bord tal-għażla għall-kandidati nnominati minn Spanja u l-Portugall,

ADOTTA DIN ID-DEĊIŻJONI:

Artikolu 1

Il-persuni li ġejjin huma b'dan maħtura Prosekuturi Ewropej tal-UPPE għal perjodu ta' sitt snin li ma jiġgeddidx mid-29 ta' Lulju 2023:

Is-Sur Ignacio DE LUCAS MARTÍN ⁽³⁾,

Is-Sur José António LOPES RANITO ⁽⁴⁾.

Artikolu 2

Din id-Deċiżjoni għandha tidhol fis-seħħ fil-jum wara dik tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, l-20 ta' Lulju 2023.

Għall-Kunsill

Il-President

J. BORRELL FONTELLES

⁽³⁾ Nominat minn Spanja.

⁽⁴⁾ Nominat mill-Portugall.